



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 19-08-2023



ஜெயலலிதாவின் நாடகங்கள் 1

ஒன்றிய நிதி அமைச்சர் நிர்மலா சீதாராமனுக்கு திடீரென்று ஜெயலலிதாபீது பாசம் வந்துள்ளது. எம்.ஜி.ஆர். பெயரை, பிரதமர் மோடி பயன்படுத்துவதும், ஜெயலலிதா பெயரை நிர்மலா சீதாராமன் உச்சரிப்பதும் அரசியல் என்பதை அனைவரும் அறிவார்கள். சட்டமன்றத்தில் ஜெயலலிதாவுக்கு நடந்ததாகச் சொல்லப்படுவது, ஜெயலலிதா திட்டமிட்டு உருவாக்கிய நாடகம் என்பதை நாட்டு மக்கள் அறிவார்கள். இதுபோன்ற பல்வேறு நாடகங்களை ஜெயலலிதா நடத்தி இருக்கிறார்.

* “எம்.ஜி.ஆர். என்னைப் பார்த்து பொறாமைப்படுகிறார்” என்று ராஜீவ் காந்திக்கு கடிதம் எழுதியவர்தான் ஜெயலலிதா.

“The root cause of everything that is happening here is that the C.M. is terribly jealous of my popularity. He cannot stomach the fact that I have become so popular. So he is doing everything possible to eliminate me from the political scene and from public life. MGR himself, who does not want to give me due importance, does not want to induce me into the Cabinet.No one here can really dare to oppose him for without him they are Zeros” – என்பது ஜெயலலிதா எழுதிய கடிதத்தின் சாரம் ஆகும்.

“மிருந்த செல்வாக்குடன் நான் பிரபலம் அடைந்திருப்பதைப் பார்த்து முதலமைச்சர் (எம்.ஜி.ஆர்) மிகவும் பொறாமைப்படுகிறார். இதுதான் இங்கு நடைபெறும் ஒவ்வொரு செயலுக்கும் மூலக் காரணம். நான் மிகவும் பிரபலம் அடைந்துள்ளதை அவரால் ஜீரணித்துக்கொள்ள முடியவில்லை. எனவே, அரசியலில் இருந்தும், பொதுவாழ்வில் இருந்தும் என்னை ஒழித்துக் கட்டத் தள்ளால் முடிந்ததை எல்லாம் அவர் செய்து வருகிறார். எனக்கு உரிய முக்கியத்துவம் தர விருப்பாத எம்.ஜி.ஆர்.. என்னை அமைச்சரவையில் சேர்க்கவும் விரும்பவில்லை. அவரை எதிர்க்க இங்கு யாருக்கும் தைரியமில்லை. ஏனென்றால் அவரில்லாவிட்டால் மற்றவர்கள் எல்லாம் பூஜ்யங்கள்” என்று சொன்னவர்தான் ஜெயலலிதா. இது அப்போதே ‘மக்கள் குரல்’ நாளிதழில் ஜெயலலிதாவின் அழகான கையெழுத்தில் வெளியாகி இருக்கிறது.

★ இது எல்லாம் எம்.ஜி.ஆருக்கும் தெரியும். அதனால்தான், ‘வேறு கட்சிக்குப் போவதற்கான வேலைகளை ஜெயலலிதா பார்த்து வருகிறார்’ என்று 1984 அ.தி.மு.க. பொதுக்குழுவில் எம்.ஜி.ஆர். பேசினார். (ஆதாரம் 22.1.1985 ‘அண்ணா’ நாளிதழ்)

★ தன்னைப் பார்த்து எம்.ஜி.ஆர். பொறாமைப்படுவதாகச் சொன்ன ஜெயலலிதாதான், எம்.ஜி.ஆர். மறைவுற்ற போது, ‘உடன்கட்டை ஏறிவிடலாமா என்று யோசித்தேன்’ என்றும் நாடகம் ஆடினார்.

★ எம்.ஜி.ஆர். மறைந்த பிறகு அவரது மனைவி ஜானகி முதலமைச்சர் ஆனார். ஜானகியை முதலமைச்சராக ஏற்றுக் கொள்ள முடியாது என்றும், அ.தி.மு.க. ஆட்சியைக் கலைக்க வேண்டும் என்றும் கோரிக்கை வைத்தார் ஜெயலலிதா. 28.1.1988 அன்று முதலமைச்சர் ஜானகி அரசு தனது பெரும்பான்மையை நிரூபித்தாக வேண்டும். அன்றைய தினம் தமிழ்நாடு சட்டசபை வன்முறைக் களமாக மாற்றப்பட்டது. ஜெயலலிதா ஆதரவாளர்கள், மைக்குகளை வீசினார்கள். சோடா பாட்டிலே சபைக்குள் வந்தது. நாற்காலிகளை உடைத்தார்கள். இந்த வன்முறைக்குப் பிறகு ஜெயலலிதா நினைத்ததைப் போல ஜானகியின் ஆட்சி கலைக்கப்பட்டது.

★ ‘ஜானகிதான் எம்.ஜி.ஆருக்கு மோரில் விஷத்தைக் கலந்தார்’ என்றும், ‘எம்.ஜி.ஆரின் மருத்துவச் செலவுக்காக 5 கோடி வசூலித்து விட்டார்’ என்றும் அவதூறுச் செய்திகளை வீசினார் ஜெயலலிதா.

★ எம்.ஜி.ஆர். மரணத்துக்கு விசாரணைக் கமிஷன் அமைக்க வேண்டும் என்று மனு கொடுத்தவர்தான் ஜெயலலிதா.

★ அந்தக் காலத்தில் போயஸ்கார்டன் வீட்டில் பால்கனியில் இருந்து பேசுவது ஜெயலலிதாவின் வழக்கம் ஆகும். 4.2.1988 அன்று பேசிய ஜெயலலிதா, “சில ஆண்டுகளுக்கு முன் ஒரு தொழிலதிபர் வீட்டில் வருமான வரிச் சோதனை நடத்தும் போது பல கோடி சிக்கியது. அது ஜானகிக்குச் சொந்தமானது என்று தெரிய வந்தது. ஆனால் ஒன்றுமறியாத பாப்பா மாதிரி அவர் பேசுவார். இந்த ஒன்றுமறியாத பாப்பாதான் நடிகை ஜெயந்தியின் வீட்டை வாங்கினார். நான் தான் எம்.ஜி.ஆருக்கே இதைச் சொன்னேன். அவர் அதிர்ச்சி அடைந்தார்” என்று குறிப்பிட்டு ஜானகியை அவமானப்படுத்தினார்.

★ எம்.ஜி.ஆர். அமைச்சரவையில் இருக்கும் ஒருவர், தான் சம்பாதித்த பணத்தை அவரது அப்பா சமாதியில் வைத்து பூசி விட்டார். அதனால் அந்த சமாதியை சி.பி.ஐ. தோண்ட வேண்டும் என்று பேட்டி கொடுத்தவர்தான் ஜெயலலிதா.

★ “மூப்பனார் நடத்திய கூட்டத்தை விட எனக்கு அதிகமான கூட்டம் வந்து இருக்கிறது. இதைக் கண்டு பொறாமை கொண்ட மூப்பனார், திட்டமிட்டு போலீஸைத் தூண்டி விட்டு எங்கள் தொண்டர்களைக் காயப்படுத்தி இருக்கிறார்” என்று சொன்னவரும் ஜெயலலிதாதான். (10.4.1988 மாலை மலர்)

★ திருச்சிக்குச் செல்லும் வழியில் ஜெயலலிதாவின் கார் மீது ஒரு பஸ் மோதியது. இது தொடர்பாக ஒரு பத்திரிக்கையாளர் கேட்ட போது, “என் கார்மீது ஆம்னி பஸ் மோதியது. அந்த பஸ் உரிமையாளர் ஆர்.எம்.வீரப்பனுக்கு நெருக்கமான நண்பர்” என்று சொன்னவர் ஜெயலலிதா. (‘இல்லாண்டி’ 1.5.1988)

★ 16.5.1988 அன்று புதுக்கோட்டையில் பேசிய ஜெயலலிதா, ‘என்னை ஒரு பெண் என்றும் பாராமல் அடித்து விரட்டவும், என் மீது திராவகம் வீசி ஒழித்துக் கட்டவும் ஜானகி திட்டமிட்டார்’ என்று பேசினார். ஜேப்பியாரையும் அடியாட்களையும் ஏவி என்னை அடிக்கச் சொன்னார் என்று சொன்னார் ஜெயலலிதா. (மாலை முரசு 16.5.1988)

★ 1988ஆம் ஆண்டு இரண்டரைக் கோடி தேர்தல் நிதி வசூலித்திருப்பதாக தி.மு.க. தலைவர் கலைஞர் அவர்கள் அறிவித்தார்கள். உடனே ஜெயலலிதா, 1.50 கோடி வசூலித்ததாக பொய் சொன்னதாகவும், உண்மையில் வசூலானது 40 லட்சம்தான் என்றும் அவரோடு இருந்த முன்னாள் அமைச்சரே பேட்டி கொடுத்தார். ஜெயலலிதாவின் உண்மை முகத்துக்கும் குணத்துக்கும் இது ஒரு உதாரணம்.

- தொடரும்



முதலமைச்சர் மு.க. ஸ்டாலின் அவர்கள் நேற்று முன்தினம் (17.8.2023) மதுரை, திருப்பரங்குன்றம், சிலைமான் ஊராட்சியிலுள்ள அண்ணா மன்றத்தில் ஒன்றிய முன்னாள் அமைச்சர் முரசொலிமாறன் அவர்களின் 90-வது பிறந்த நாளையொட்டி அவரது திருவுருவப் படத்திற்கு மலர் தூவி மரியாதை செலுத்தினார். உடன் உயர்கல்வித் துறை அமைச்சர் முனைவர் க. பொன்முடி, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், வணிகவரி மற்றும் பதிவுத் துறை அமைச்சர் பி.மூர்த்தி மற்றும் மதுரை தெற்கு மாவட்டக் கழக செயலாளர் மு. மணிமாறன் மற்றும் கழக நிர்வாகிகள் உள்ளனர்.



இராமநாதபுரத்தில் தென் மண்டல வாக்குச்சாவடி பொறுப்பாளர்கள் (பி.எஸ். ஏ. 2) பயிற்சி பாசறைக் கூட்டத்தில் பங்கேற்று சிறப்புரையாற்றிய கழகத் தலைவர் முதல்வர் மு.க.ஸ்டாலின் அவர்களுக்கு மாவட்டக் கழகம் சார்பில் நினைவு பரிசு வழங்கப்பட்டது. உடன் கழகப் பொதுச் செயலாளர் - அமைச்சர் துறைமுகன், அமைச்சர்கள் கே.என்.நேரு, ஐ.பெரியசாமி, க.பொன்முடி, கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, கே.ஆர்.பெரியகருப்பன், அர.சக்கரபாணி, பி.மூர்த்தி, கீதாஜீவன், அனிதா ராதாகிருஷ்ணன், ராஜகண்ணப்பன், கழகத் துணைப் பொதுச் செயலாளர் கனிமொழி கருணாநிதி எம்.பி., கழக அமைப்புச் செயலாளர் ஆர்.எஸ்.பாரதி, இணை அமைப்புச் செயலாளர் அன்பகம் கலை, மாவட்டக் கழகச் செயலாளர் காதர் பாட்சா முத்துராமலிங்கம் உட்பட அமைச்சர் பெருமக்கள், மாவட்ட கழகச் செயலாளர்கள், கழக முன்னணியினர் உள்ளனர்.

முத்தமிழறிஞர் கலைஞரின் தனி பணியாளர் - நினைவில் வாழும்

கரு. செயல்மணி இல்லத் திருமண விழா! அமைச்சர் உதயநிதி ஸ்டாலின் தலைமையில்!

அமைச்சர் கே.ஆர்.பெரியகருப்பன் - முரசொலி செல்வம் - தயாநிதி மாறன் எம்.பி. - மு.க.தமிழரசு வாழ்த்துரை!

சென்னை, ஆக.19- முத்தமிழறிஞர் கலைஞர் அவர்களின் தனி பணியாளர் நினைவில் வாழும் கரு.செயல்மணி - திருமதி செ.செல்வமணி ஆகியோரின் மகள் வழிப் பெயர்த்து யும், சிவகங்கை - சிங்கம்புணரி நினைவில் வாழும் கே.சேஷுற் கொடியோன் - கே.தெய்வானை ஆகியோரின் மகன் வழிப் பெயர்த்து யும்.

சே. கோவலன் - அஞ்சகம் கோவலன் ஆகியோரின் புதல்வியுமான டாக்டர் சுண்மணி கோவலனுக்கும், அவினாசி வேலாயுதம் பாலையம் சிட்டுச்சாமி (எ) எல்.கிருஷ்ணசாமி - தன லட்சுமி ஆகியோரின் புதல்வர் பொறியாளர் கே.வருண்குமாருக்கும் மண விழா 21.8.2023-திங்கட்குள் மு.க.ஸ்டாலின் அவர்களின்



நல்லாசியுடன் நடைபெறுகிறது. இம்மணவிழாவை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் தலைமையேற்று நடத்து வைத்து மனமக்களை வாழ்த்துகிறார்.

சென்னை மேற்கு மாவட்டச் செயலாளர் நே.சிற்றரசு முன்னிலை

வகிக்கிறார்.

இம்மணவிழாவை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் தலைமையேற்று நடத்து வைத்து மனமக்களை வாழ்த்துகிறார்.

சென்னை மேற்கு மாவட்டச் செயலாளர் நே.சிற்றரசு முன்னிலை

மணிப்பூர் விவகாரத்தை மூடிமறைக்கவே

தேவையின்றி ஜெயலலிதா பற்றி பேசுகிறார் நிர்மலாசீதாராமன்!

மக்களவையில் டாக்டர் செந்தில்குமார் பேச்சு!

புதுடெல்லி, ஆக.19 - மணிப்பூர் பிரச்சினையில் ஒன்றிய அரசு எதுவுமே செய்யவில்லை என்பதை மூடிமறைக்கவே, ஒன்றிய நிதி அமைச்சர் நிர்மலா சீதாராமன் தேவையின்றி ஜெயலலிதா பற்றி பேசுகிறார் என்று மக்களவையில் தருமபுரி தொகுதி உறுப்பினர் டாக்டர் டி.என்.வி.செந்தில்குமார் தெரிவித்துள்ளார்.

தர்மபுரி நாடாளுமன்ற உறுப்பினர் செந்தில்குமார் நாடாளுமன்றத்தில் உரை யாற்றுகையில் குறிப்பிட்ட தாவது:-

இந்தியா முழுவதும் ஒன்றிய அரசால் நிதி ஒதுக்கப் பட்டு எய்ம்ஸ் மருத்துவமனைகள் கட்டப்பட்டு வருகிறது. ஆனால் தமிழகத்தில் மதுரையில் மட்டும் எய்ம்ஸ் மருத்துவமனை கட்டுவதற்கான முயற்சிகள் ஏன் மேற்கொள்ளப்படவில்லை என்று ஒன்றிய நிதி அமைச்சரிடம் கேள்வி கேள்வி எழுப்பினார்.

அதற்கு ஒன்றிய அமைச்சர் கூறும் பதில் தமிழகத்தில் மதுரை மாவட்டத்தில் கட்டப்படும் எய்ம்ஸ் மருத்துவமனைக்கு கட்டுமானப் பணிகளுக்காக ஜிகா அமைப்பிடமிருந்து நிதி பெற்று கடன் வாங்கி கட்டுவதாக தெரிவிக்கின்றார். இது எப்பொழுதும் இந்தியாவில் தமிழகத்தை பாரபட்சமாக பார்க்கப்படுவதற்கான முன்னுதாரணம் ஆகும் என்று தெரிவித்தார்.

மேலும் அவர் பேசுகையில் இந்தியா முழுவதும் எல்லாம் மாநிலங்களிலும் டபுள் எஞ்சின் பொருத்தப் பட்டுள்ளது என்றார். அவர் மக்களால் தேர்ந்தெடுக்கப் படாத மேலும் ஒன்றிய அரசால் நியமிக்கப்பட்ட ஆளுநர் தான் அந்த டபுள் இன்ஜின் என்று தெரிவித்தார்.

தற்பொழுது மணிப்பூர் விவகாரத்தை பற்றி பேசிய செந்தில்குமார் நாங்கள் மணிப்பூரில் பெண்களுக்கும் அங்குள்ள மக்களுக்கும் எதிராக நடத்தப்படும் வன்



முறைக்கு ஒன்றிய அரசு பதில் கூற வேண்டும் என்று கேள்வி எழுப்பினால், அதுநாடு ஒன்றிய நிதி அமைச்சர் நிர்மலா சீதாராமன் அவர்கள் தமிழ்நாடு சட்டமன்றத்தில் முன்னாள் முதல்வர் செல்வி ஜெயலலிதா அவர்களால் நடத்தப் பட்ட ஒரு பொய்யான பங்க் நாடகத்தை பற்றி பேசுகிறார்.

திடீரென்று ஒன்றிய நிதி அமைச்சர் அவர்களுக்கு முன்னாள் முதல்வர் செல்வி ஜெயலலிதா அவர்கள் மீது

பற்றி வர காரணம் என்ன? வேறொன்றும் இல்லை. மணிப்பூர் விவகாரத்தில் ஒன்றிய அரசு எந்த நடவடிக்கையும் எடுக்காமல் இந்

திய திருநாட்டிற்கு களங்கம் விளைவித்துள்ளதை மறைப்பதற்காகவே இப்படி பேசி வருகின்றனர்.

இதுதான் எங்களுக்கு முத்தமிழ் அறிஞர் கலைஞர் அவர்கள் எப்படி நூல் பிடித்து போல் ஒரே மாதிரி பேசுகின்றார்கள் என்று அடிக்கடி கூறுவார்.

நாங்கள் (I.N.D.I.A) ஒற்றுமையே விரும்புகிறோம். ஆனால் பாசிச பா.ஜ.க. வேற்றுமையை இந்தியாவுக்குள் விதைக்க பார்க்கிறது. அதுபோல் நாங்கள்

(I.N.D.I.A) அன்பை காட்டுகிறோம். ஆனால் அவர்கள் வெறுப்பை விதைக்கிறார்கள்.

இவ்வாறு டி.என்.வி. செந்தில்குமார் பேசினார்.



நகராட்சி நிருவாகத்துறை அமைச்சர் கே.என்.நேரு திருச்சியில் உள்ளி மாவட்டம், புள்ளம்படி ஊராட்சி ஒன்றியம், காணக்கிரியநல்லூரில் தேசிய கிராம சுயாட்சி திட்டத்தின் கீழ் ரூ.23.56 இலட்சம் மதிப்பீட்டில் புதியதாக கட்டப்பட்டுள்ள ஊராட்சி மன்ற அலுவலகக் கட்டிடத்தினை திறந்து வைத்தார்கள். இந்நிகழ்வில் மாவட்ட ஆட்சித்தலைவர். மா.பிரதீப் குமார், மாவட்ட ஊரக வளர்ச்சி முகமை திட்ட இயக்குநர் தேவநாதன், இலாக்குடி வருவாய் கோட்டாட்சியர் த.சிவசுப்ரமணியன், உதவி இயக்குநர் (ஊராட்சிகள்) திருமதி.கங்காதாமிணி, ஒன்றிய பெருந்தலைவர் திருமதி.ரவியாகோஷ்டன் ராஜேந்திரன், வட்டார வளர்ச்சி அலுவலர்கள் எஸ்.ரவிச்சந்திரன், எஸ்.ராஜேந்திரன், காணக்கிரியநல்லூர் ஊராட்சி மன்ற தலைவர் எஸ்.சிங்கராஜ், முன்னாள் தலைவர் ஆர்.ராஜமாணிக்கம், அரசுத்துறை அலுவலர்கள், உள்ளாட்சி அமைப்பு பிரதிநிதிகள் உள்ளிட்ட பலர் கலந்து கொண்டனர்.